

## ..... इन्स्योरेन्स कम्पनी लिमिटेड

केन्द्रीय कार्यालय : .....  
फोन नं. - ....., फ्याक्स - ..... इमेल.....

### अष्ट्रिच बीमालेख

अष्ट्रिच धनीद्वारा प्रस्ताव तथा घोषणा, जुन यस करारको आधार हुने तथा यस बीमालेखमा समावेश भएको मानिने कुरामा सहमति जनाई बीमाशुल्कको रकम भुक्तानी भएको आधारमा .....इन्स्योरेन्स कं लि. (यसपछि बीमक भनिएको) समक्ष देहायमा उल्लिखित बीमाको लागि प्रस्ताव गरिएकोले, यस बीमालेखको अनुसूची, विवरण तालिका, विशेष ब्यवस्था, अपवाद, सर्तहरू र परिभाषा यस करारनामाको अभिन्न अङ्ग मानिने गरी बीमाशुल्क भुक्तानीको प्रतिफल स्वरूप बीमकले बीमाको अवधिभित्र अनुसूचीमा उल्लेख भए बमोजिमका अष्ट्रिच मरेमा/हानी नोक्सानी भएमा बीमाङ्क को सिमा भित्र रहि सम्बन्धित पक्षलाई भुक्तानी गर्नेछ ।

### बीमालेखले रक्षावरण गर्ने जोखिमहरू :

- (१) देहायका कुनै कारणबाट अनुसूचीमा उल्लिखित अष्ट्रिच बीमा अवधिभित्र मरेमा/हानी नोक्सानी बीमकले उक्त अष्ट्रिचको दाबी भुक्तानी यस बीमालेख बमोजिम हुन आउने रकम बीमितलाई भुक्तानी गर्नेछ :
  - (क) आगलागी, चट्याङ
  - (ख) भूकम्प,
  - (ग) बाढी/डुवान
  - (घ) पहिरो/भूस्खलन,
  - (ङ) आँधिबेहरी, असिना, हिउँ वा तुसारो,
  - (च) आकस्मिक/दुर्घटनाजन्य बाह्य कारणहरू,
  - (छ) रोगबाट हुने हानि-नोक्सानी (बीमकले क्षतिपूर्ति नदिने अवस्थाहरूमा उल्लेखित रोगहरू बाहेक),

### बीमकले क्षतिपूर्ति नदिने अवस्थाहरू

- १) अष्ट्रिचधनी वा निजको एकाघरका परिवारका सदस्य, कर्मचारी, पशुचिकित्सक, अवलोकनकर्ता, अन्य हेरचारमा संलग्न व्यक्तिको लापरवाहीले वा जानाजान वा मनोरञ्जनको उद्देश्यबाट वा रिसइवीपूर्ण व्यवहारको कारणबाट अष्ट्रिच मरेमा ।
- २) व्यापक संक्रामक रोग (बर्डफ्लु) को कारणबाट बीमित अष्ट्रिच मरेमा । अष्ट्रिचको रोग रोकथामको लागि लगाउनु पर्ने खोप नलगाई मृत्यु भएमा ।
- ३) सरकारी निकायको आदेशमा अष्ट्रिचलाई नष्ट गर्नुपर्ने भएमा ।

- ४) अष्ट्रिच हराएमा वा चोरी भएमा ।
- ५) पालिएका स्थान भन्दा पचास (५०) मिटरको दूरीमा भएको दुर्घटनाजन्य कारणबाट मरेमा/हानी नोक्सानी भएमा ।
- ६) कुल दाबीको १०% रकम ।
- ७) अष्ट्रिचको बिक्री वा अन्य कुनै कारण बाट स्वामित्व हस्तान्तरण भएमा । तर बीमकको लिखित स्वीकृत लिई बीमालेख नामसारी गर्न सकिनेछ ।
- ८) युद्ध, अतिक्रमण, विदेशी सैन्य कारवाही, (युद्ध घोषणा भएको होस् वा नहोस्) गृहयुद्ध, राजद्रोह, क्रान्ति, सत्ता विप्लव, सैनिक विद्रोहको कारणबाट अष्ट्रिचको मरेमा ।
- ९) देहायको कुराबाट प्रत्यक्ष वा अप्रत्यक्ष रूपमा सिर्जना भएको वा सोको प्रतिकूल योगदानबाट वा सोबाट उत्पन्न कारणबाट अष्ट्रिच मरेमा :
  - (क) आणविक विकिरण वा आणविक इन्धनको ज्वलनपछि शेष रहेको बेकम्मा पदार्थबाट निस्कने रेडियो धर्मिता (स्वतः) जारी रहने अणुको विच्छेदनको ज्वलन समेतको सक्रियता संसर्गबाट प्रत्यक्ष वा अप्रत्यक्ष रूपले हुने कुनै दुर्घटना,
  - (ख) आणविक हातहतियारबाट उठेको वा सोसंग प्रत्यक्ष वा अप्रत्यक्ष रूपमा संलग्न रहेको कारणबाट भएको दुर्घटना ।
- १०) अष्ट्रिच राख्ने स्थानको सम्बन्धमा अष्ट्रिचधनीले मूलभूत विवरण दिँदा भुट्टा विवरण दिएमा वा जोखिम मूल्याङ्कन गर्नको लागि आवश्यक पर्ने वास्तविकता लुकाई भुट्टा कुरा उल्लेख गरेमा वा वास्तविकताको उल्लेख गर्दा कुनै गल्तीबाट हुने दाबीप्रति बीमक उत्तरदायी हुने छैन ।
- ११) बीमकको सहमति बेगर अष्ट्रिचलाई जून प्रयोजनको लागि ल्याएको हो सो बाहेक अन्य प्रयोजनमा प्रयोग गरेमा । बीमकको स्वीकृती बिना अष्ट्रिचको नसबन्दी गरिएमा वा प्रजननबिहिन गराएमा ।
- १२) बीमा अवधि शुरु भएको दिनबाट ७ दिन भित्र कुनै पनि रोग लगेमा वा सोको कारण बाट मृत्यु भएमा ।
- १३) बीमकको स्वकृति बिना यातायातको कुनै पनि स्रोत मार्फत ढुवानी कार्य गरि क्षति भएमा ।
- १४) अष्ट्रिच पालन गरिएको स्थान बीमकको स्वकृति बिना परिवर्तन गरेमा ।
- १५) यो बीमालेखले देहायका मध्य कुनै पनि परिस्थितिमा प्रत्यक्ष वा परोक्ष रूपमा गरिएको बध वा मृत्युलाई समेट्ने छैन ।

(क) पशु शल्यचिकित्सकले वा चिकित्सकले गरेको कुनै शल्यक्रिया बाहेक र निजले बीमा अवधि कायम रहेकै अवस्थामा घटेको दुर्घटना, घाउचोट, बीमारी वा रोगका कारण कुनै अष्ट्रिचको ज्यान बचाउन आकस्मिक रूपमा शल्यक्रिया गर्न अनुमती दिएको अवस्था बाहेक अन्य अवस्थामा अष्ट्रिचलाई गरिएको शल्यक्रियाहरूको कारणबाट मरेमा

(ख) अत्यावश्यकिय प्रकृतिको वा अष्ट्रिचलाई लाग्न पुगेको कुनै दुर्घटना, घाउचोट, बीमारी वा रोगका कारण औषधी निर्माताको सिफारीशमा स्थानीय अधिकारीहरूद्वारा स्वीकृत र पशु शल्यचिकित्सक वा चिकित्सकद्वारा प्रमाणित गरिएको अवस्थामा दिइएको औषधी बाहेक अन्य अवस्थामा खुवाइएको वा लगाइएको औषधिहरूका कारण मरेमा ।

### सर्तहरू

अष्ट्रिचको बीमा गर्दा बीमितले निम्न सर्तहरूको पालना गर्नु पर्नेछ :

- १) अष्ट्रिचलाई पूर्ण स्वस्थ र निरोगी राख्न अष्ट्रिचधनीले हरसम्भव प्रयास गर्नु पर्नेछ । अष्ट्रिचलाई नियमित रूपमा रोग रोकथामको लागि अनिवार्य रूपमा खोप लगाएको हुनु पर्नेछ । अष्ट्रिचलाई कुनै रोग लागेमा अष्ट्रिचधनीले पशु चिकित्सक वा सम्बन्धित प्राविधिकबाट तत्काल आफ्नै खर्चमा उचित उपचार गराउनु पर्नेछ । साथै सोको विवरण सहितको रेकर्ड अनिवार्य रूपमा राख्नु पर्नेछ ।
- २) अष्ट्रिच राख्ने स्थान स्वच्छ, सफा हुनु पर्छ । साथै पिउने पानी, दाना, आहारहरूको राम्रो व्यवस्था गरी सन्तुलित आहार दिनु पर्छ । अष्ट्रिचको उमेर अनुसार छुट्टा छुट्टै समूहमा राख्नु पर्नेछ ।
- ३) अष्ट्रिचको सम्बन्धमा बीमकले चाहेको समयमा अष्ट्रिचधनीले जुनसुकै समयमा अष्ट्रिचपालन गरिएको परिसरमा परीक्षण गर्न आउने बीमकको कुनै पनि आधिकारिक प्रतिनिधिलाई परीक्षण गर्न दिनु पर्नेछ ।
- ४) यदि खरीद गरेर, बिक्री गरेर, मरेर, थप उत्पादन भएर अष्ट्रिचको सुरुमा तोकिएको सङ्ख्याको १०% भन्दा बढीको तलमाथि भएको रहेछ भने तत्कालै अष्ट्रिचधनीले बीमकलाई खबर गर्नु पर्नेछ ।
- ५) अष्ट्रिच मरेमा सोको दुई (२) दिनभित्र लिखित जानकारी स्वयम् वा बैङ्क/सदस्य संस्था मार्फत बीमकलाई जानकारी दिनु पर्नेछ । त्यस्तो जानकारी प्राप्त भएको ४८ घण्टाभित्र बीमकले मरेको अष्ट्रिचको निरीक्षण गर्न सक्ने हुनाले सो अवधिसम्म अष्ट्रिचधनीले मरेको अष्ट्रिच सुरक्षित राख्नु पर्नेछ । बीमकले सो अवधिभित्र मरेको अष्ट्रिचको सम्बन्धमा आवश्यक प्रक्रिया पुरा गरी सिधै वा बैङ्क वा सदस्य संस्था मार्फत अष्ट्रिचधनीलाई जानकारी दिनेछ ।

- ६) यस बीमालेख अन्तर्गत अष्ट्रिच मरेको कारणबाट हुने अन्य वा थप खर्च वा हानी-नोक्सानीको दाबी गर्न पाइने छैन ।
- ७) यस बीमालेखको अनुसूचीमा बीमा अवधि समाप्त हुने भनी उल्लिखित भएको मितिमा स्थानीय समय अनुसार रातको बाह्र (१२) बजे पछि यस बीमालेखको अवधि समाप्त हुनेछ ।
- ८) अष्ट्रिचको बीमा गर्दा बीमितले प्रस्ताव फारामसँग प्राविधिकको प्रमाणपत्र अनिवार्य रूपले संलग्न गर्नुपर्नेछ । तर नविकरणको हकमा सो प्रावधान लागू हुने छैन ।
- ९) अष्ट्रिचलाई अनिवार्य रूपमा सङ्केत पट्टा (ट्याग/माइक्रो चिप्स आदि) लगाउनु पर्नेछ । अष्ट्रिचलाई लगाई राखिएको बीमाको सङ्केत पट्टा (ट्याग/माइक्रो चिप्स आदि) भरेमा वा हराएमा बीमितले तत्काल बीमकलाई जानकारी गराउनु पर्नेछ । सो जानकारी प्राप्त भए पछि सङ्केत पट्टाको व्यवस्थापन गर्ने कार्य बीमकको हुनेछ तर सो सङ्केत पट्टा वापत लाग्ने खर्च बीमितले ब्यहोर्नु पर्नेछ ।

### दाबी सम्बन्धी प्रकृया

- १) यस बीमालेखले रक्षावरण गरेको जोखिमहरुका कारणबाट अष्ट्रिच मरेमा सोको सात (७) दिनभित्र वा सो अवधिभित्र संभव नभएमा सोको कारण सहित संभव हुनासाथ बीमित बैङ्क/सदस्य संस्था मार्फत देहायका कागजातहरु बीमक समक्ष पेस गर्नु पर्नेछ ।
  - क) सक्कल बीमालेख (आंशिक क्षतिको हकमा प्रमाणित प्रतिलिपी)
  - ख) पूर्ण रूपले भरिएको दाबी फाराम,
  - ग) अष्ट्रिच मरेको प्रमाण-पत्र,
  - घ) सम्बन्धित गा.पा. वा न.पा. वा वडा र कम्तिमा नजिकको दुईजना छिमेकी/संघियारको सर्जमिन मुचुल्का
  - ङ) अष्ट्रिच पालन सम्बन्धी अध्यावधिक अभिलेखको प्रति
  - च) अष्ट्रिचमा लगाएको सङ्केत पट्टा
- २) यस बीमा अन्तर्गत बीमित/बैङ्क/सदस्य संस्था र बीमक बीच मतभेद भएमा वा विवाद उत्पन्न भएमा सोको निरूपण प्रचलित कानून अनुसार हुनेछ ।
- ३) यस बीमालेख अन्तर्गत बीमकले दाबी भुक्तानी नदिएमा वा कम दिएमा सोको जानकारी प्राप्त भएको पैंतीस (३५) दिनभित्र अष्ट्रिचधनीले बीमा समितिमा उजुरी दिन सक्नेछ ।

- ४) अष्ट्रिचको अवशेष (carcus) विक्रिवाट हुने आम्दानी बारे बीमक, बीमित र प्राविधिकले निर्धारण गरे बमोजिमको रकम कट्टा गरि बाँकी रकम दावी भुक्तानी गरिनेछ ।
- ५) मरेको अष्ट्रिचको फोटो

### विशेष व्यवस्थाहरु

- १) अष्ट्रिचको प्रति वर्ष बीमाङ्क रकमको दुई (२) प्रतिशतका दरले बीमाशुल्क लाग्नेछ ।
- २) सदस्य संस्था मार्फत बीमा भएमा कुल बीमाशुल्कमा पाँच (५) प्रतिशत छुट दिइनेछ ।
- ३) बीमाङ्क निर्धारण : बीमक, बीमित तथा सम्बन्धित प्राविधिक बिच मूल्यको आधार सहित बीमाङ्क कायम गर्नुपर्नेछ ।
- ४) प्राविधिकद्वारा संकेत पट्टा लगाउनु पर्नेछ र सो कार्य वापत लाग्ने खर्च बीमकले व्यहोर्नेछ ।

### परिभाषा

**बीमित** भन्नाले यस बीमालेख नाम उल्लेख भएको र यसै बीमालेख अन्तर्गत बीमा गरिएको अष्ट्रिचको स्वामित्व भएको व्यक्ति वा संस्था भन्ने संझनु पर्दछ ।

**अष्ट्रिच** भन्नाले यस बीमालेखको अनुसूचीमा संकेत पट्टा र विवरण उल्लेख भएको अष्ट्रिच संझनु पर्दछ ।

**बैङ्क** भन्नाले प्रचलित बैङ्क तथा वित्तीय कानून बमोजिम सम्बन्धित निकायवाट वित्तीय कारोबार गर्न नियम बमोजिम इजाजत प्राप्त संस्था संझनु पर्दछ । यस परिभाषाले वित्तीय कम्पनी, लघु वित्त कम्पनी तथा पशुधन खरीदको लागि कर्जा दिने अन्य संस्था (सरकारी, सहकारी ,गैर सरकारी संस्था आदि,) तथा ग्रामीण क्षेत्रमा सञ्चालित विभिन्न योजना समेतलाई संझनु पर्दछ ।

**सदस्य संस्था** भन्नाले मासु, अन्डा र चल्ला उत्पादन जस्ता कार्यसँग सम्बन्धित अष्ट्रिचधनीहरुको सहकारी संस्था संझनु पर्दछ । यसले अन्य प्रकारका सहकारी संस्था, सहकारी समूह, सामुदायिक समूह, महिला स्वावलम्बन समूह, कृषि समूह, आमा समूह आदि जस्ता समूह समेतलाई संझनु पर्दछ ।

**लापरवाही** भन्नाले बीमितले आफ्नो अष्ट्रिचलाई रोगहरू विरुद्ध समयमै आवश्यक प्रतिरोधात्मक खोपहरू नलगाएको, अष्ट्रिच अस्वस्थ भएको अवस्थामा उचित हेरचाह तथा उपचार नगराएको तथा जानाजान विषालु पदार्थ खुवाएको अवस्था समेत संभन्नु पर्दछ ।

**प्राविधिक व्यक्ति** भन्नाले पशु सेवा केन्द्र, उपकेन्द्रका प्राविधिक, भेटेरिनरी जे.टि.,जे.टि.ए वा ग्रामीण पशु स्वास्थ्य कार्यकर्ता वा मान्यता प्राप्त शिक्षण संस्थाबाट पशु चिकित्सा/पशु विज्ञान विषयमा आधारभूत ज्ञान हासिल गरी सम्बन्धित निकायबाट सो सम्बन्धमा नियम बमोजिम कार्य गर्ने इजाजत प्राप्त व्यक्ति संभन्नु पर्दछ ।

**स्वास्थ्य परीक्षण** भन्नाले बीमाको लागि प्रस्तावित अष्ट्रिचको प्राविधिकबाट तन्दुरुस्त र निरोगी छ, छैन, कुनै सरुवा, सङ्क्रामक, परजिवी वा अन्य रोग लागेको तथा लगाउनु पर्ने आवश्यक खोप लगाएको छ/छैन भनी तथा उमेर निर्धारण गर्नको लागि गरिने स्वास्थ्य परीक्षण गर्ने कार्य संभन्नु पर्दछ ।

**बीमा अवधि** भन्नाले यस बीमालेखको अनुसूचीमा उल्लेख भए अनुसार बीमा जोखिम स्वीकार गरिने बढीमा एक (१) वर्षसम्मको अवधि संभन्नु पर्दछ । बीमकले नवीकरण गर्न स्वीकृति गरी सोको लागि लाग्ने बीमाशुल्क समेत बीमकलाई प्राप्त भएको अवस्थामा नवीकरण भएको अवधिलाई पनि बीमा अवधि संभन्नु पर्दछ ।

**अष्ट्रिच मरेको प्रमाणपत्र** भन्नाले सम्बन्धित प्राविधिकले अष्ट्रिच मरेको भनी प्रमाणित गरि दिएको प्रमाण पत्रलाई संभन्नु पर्दछ ।

**दुर्घटना** भन्नाले बाहिरी आँखाले स्पष्ट देख्न सकिने र साङ्घातिक माध्यमबाट हुने आकस्मिक घटनालाई संभन्नु पर्छ ।

**अध्यावधिक अभिलेख** भन्नाले अष्ट्रिचको संख्या थपघट भएको रेकर्ड तथा अष्ट्रिचलाई लाग्ने रोगहरू विरुद्ध समयमै आवश्यक प्रतिरोधात्मक खोपहरू लगाएको, अष्ट्रिच अस्वस्थ भएको अवस्थामा उचित हेरचाह तथा उपचार गराएको रेकर्ड, चुच्चो ठुट्टे बनाइएको विवरण (Debeaking), उत्पादन विवरण आदि ।

..... बीमालेख

अनुसूची

अष्ट्रिच धनी(संघ/संस्था)को नाम :	बीमालेख नं. :	
नागरिकता नं. :	अभिकर्ता :	
ठेगाना :	नाम :	
अञ्चल.....जिल्ला सभा.....	कोड नं. :	
न.पा./गा.पा.....वडा नं. ....	बीमालेख जारी स्थान :	
टोल :..... फोन नं. : .....	बीमालेख जारी मिति :	
बीमा अवधि	बीमालेख जारी समय :	
प्रारम्भ मिति :	नगदी रसिद नं. :	
समाप्ति मिति :	नगदी रसिद जारी मिति :	
अष्ट्रिचको किसिम :.....	नगदी रसिद जारी समय :	
अष्ट्रिच पालन गरिएको स्थान :	कुल संख्या :	
अञ्चल.....जिल्ला सभा.....		
न.पा./गा.पा. ....वडा नं. ....		
टोल .....		
समूह/संस्था/समिति/ऋण दिने बैङ्क तथा वित्तीय संस्थाको नाम :	कुल बीमाङ्क :	रु.
ठेगाना :	कुल बीमाशुल्क :	रु. "क"
फोन नं. :	छुट : "क" को..... % (यदि भएमा) :	रु. "ख"
	(क-ख)छुट पछिको बीमाशुल्क :	रु. "ग"
	"ग" को.....प्रतिशतले हुन आउने अनुदान रकम	रु. "घ"
	( ग -घ ) जम्मा	रु.
	टिकट दस्तुर :(रु. )	रु.
	बीमितले तिर्नुपर्ने जम्मा बीमाशुल्क :	रु.

बीमालेख स्वीकार गर्ने अधिकार प्राप्त व्यक्तिको

हस्ताक्षर :

नाम :

पद :

मिति :

..... इन्स्योरेन्स कम्पनी लिमिटेड  
काठमान्डौ, नेपाल

**अष्ट्रिच बीमा प्रस्ताव फाराम**

- १) अष्ट्रिच धनी (ब्यक्ति/संघ/संस्था)को नाम :..... प्यान/मू.अ.क.नं.....  
प्रोपाइटरको नाम :..... नागरिकता नं. :.....
- २) पुरा ठेगाना :  
अञ्चल..... जिल्ला सभा..... न.पा./गा.पा. ....  
वडा नं. .... टोल :..... फोन नं. :.....
- ३) अष्ट्रिच पालन गरिएको स्थान :  
अञ्चल..... जिल्ला सभा..... न.पा./गा.पा. ....  
वडा नं. .... टोल :..... फोन नं..... कित्ता नं.....
- ४) बीमा अवधि :.....
- ५) कृपया बीमाका लागि प्रस्तावित प्रत्येक अष्ट्रिच समूह (ब्याच) को विवरण तालिकामा उल्लेख गर्नुहोस् । साथै अष्ट्रिचको किसिम अनुसार छुट्टा छुट्टै विवरण तालिका प्रयोग गर्नु पर्नेछ ।

क्र.सं.	जात	उमेर	समूह (ब्याच)	पालिएको तरिका	हालको स्वास्थ्य स्थिति	बीमा अवधि		बीमाङ्क
						देखि	सम्म	

- ६) अष्ट्रिचहरु स्वस्थ र रोगमुक्त छन् ? यदि छैनन् भने रोग लागेको विवरण दिनुहोस :  
.....
- ७) अष्ट्रिच स्वास्थ्य सेवा कहाँबाट लिएको छ :  
क) सरकारी पशु स्वास्थ्य सेवाहरु .....  
ख) निजी पशु स्वास्थ्य सेवाहरु .....  
ग) अष्ट्रिचराखिने खोरबाट पशु स्वास्थ्य सेवा केन्द्रको अनुमानित दूरी उल्लेख गर्नुहोस.....  
घ) सरकारी वा निजी पशु चिकित्सक/प्राविधिकद्वारा अष्ट्रिचहरुलाई गरिने चेकजाँच तथा खोप  
को विवरण लेख्नुहोस् : .....



१०) विगत एक (१) वर्ष भित्रमा तपाईंको कुनै अष्ट्रिच मरेको छ ? छ भने

वर्ष	मरेको कारण	नोक्सान भएको अष्ट्रिच संख्या

११) कुनै बैङ्क वा वित्त कम्पनी वा सहकारी वा अन्य कुनै समूह आदिले उक्त अष्ट्रिचमा लगानी गरेको छ ? छ भने, उक्त बैंक वा वित्त कम्पनी वा सहकारी वा समूहको :

नाम : .....

ठेगाना :

अञ्चल.....जिल्ला.....न.पा./गा.पा. ....

वडा नं. .... टोल.....फोन नं : .....

लिएको ऋणको रकम : रु.....अक्षरेपी (.....)

म/हामीले माथि उल्लिखित अष्ट्रिचहरूको बीमा कम्पनी लिमिटेडसँग कम्पनीको सर्त बन्देज बमोजिम गर्न प्रस्ताव गर्दछौं । म/हामी माथि उल्लिखित प्रश्नहरूको उत्तर सत्य भएको, अष्ट्रिचहरूलाई यथार्थ ढङ्गले वर्णन गरिएको र अष्ट्रिचहरू तन्दुरुस्त र स्वस्थ रहेको व्यहोरा प्रत्याभूत गर्दछौं । मैले/हामीले उल्लेखित विवरण सम्बन्धि कुनै पनि सूचना, विवरण वा तथ्य नलुकाएको र यही प्रस्ताव नै बीमक र म/हामी बीच हुने सम्झौताको आधार हुने कुरा घोषणा गर्दछौं ।

प्रस्तावकको सही :

नाम :

मिति :

.....इन्स्योरेन्स कम्पनी लिमिटेड  
काठमान्डौ, नेपाल  
अष्ट्रिच बीमा स्वास्थ्य विवरण  
(पन्ध्री चिकित्सक/प्राविधिक प्रमाणपत्र)

१) अष्ट्रिच धनी (ब्यक्ति/संघ/संस्था)को नाम :.....प्यान/मू.अ.क.नं.....  
प्रोपाइटर/ब्यवस्थापकको नाम :.....नागरिकता नं. :.....

२) ठेगाना :  
अञ्चल.....जिल्ला सभा.....न.पा./गा.पा .....  
वडा नं. ....टोल :.....फोन नं. :.....

३) पेशा :.....

४) बीमाको लागि प्रस्तावित प्रत्येक अष्ट्रिचको विवरण :

(अष्ट्रिचको किसिम अनुसार छुट्टा छुट्टै विवरण तालिका प्रयोग गर्नुपर्नेछ )

कं. सं.	जात	उमेर	समूह (ब्याच)
१)			
२)			
३)			

५) उक्त अष्ट्रिचहरू स्वस्थ, निरोगी र असल अवस्थामा छन् ?

.....

६) अष्ट्रिचहरू कुनै रोगव्याधिबाट ग्रस्त थिए ? यदि थिए भने विवरण दिनुहोस् ?

.....

७) अष्ट्रिचहरू उचित स्याहार तथा आहारा खुवाएर पालिएका जस्ता देखिन्छन् ?

.....

८) अष्ट्रिच राख्ने स्थान वा त्यसको नजिकमा कुनै सरुवा वा संक्रामक रोग फैलिएको छ ? यदि छ भने विवरण दिनुहोस् ?

.....

९) अष्ट्रिचहरू आपूर्तिको स्रोत खुलाउनु होस ? .....

१०) तपाईंलाई उक्त जोखिमलाई स्वीकार्न नमिल्ने अरु कुनै जानकारी छ ? भएमा विवरण दिनुहोस् ।

.....

११) उक्त जोखिम स्वीकार गर्न मनासिव देख्नु भएको छ ? छैन भने कारण उल्लेख गर्नुहोस् ।

.....

अनुसूचिमा उल्लेखित विवरणहरू मेरो जानकारी भए सम्म सही छन् भनी प्रमाणित गर्दछु ।

प्राविधिकको नाम :

सही :

ठेगाना :

मिति :